

కలకత్తాకు పోవుబండి మదరాసునుండి రాత్రి యెనిమిదిన్నరగంటలకు బయలుదేరును. ఎప్పుడును మూడవతరగతిబండ్లు క్రిక్కిరిసియేయుండును. ఆనాడు మదరాసునకు క్రిక్కెటుపందెములు జూడవచ్చినమూకతో రైలు పిక్కటిలుచుండెను. నే నానాడే ప్రయాణముజేయుట తటస్థించినది. కదలుటకు కొన్ని నిముసములుండగానే ఒకబండిలో మారితని. అం దెటుజూచినను ఆవంతయైన సందులేదు. నావెలగల దుస్తులనుజూచి కూర్చున్నవారుకొందరు నడుములు గదిలించుచు నాకు చోటుకొరకు అటునిటు జూచుచుండిరి. నేను వారిని శ్రమపడవలదనిచెప్పుచు బండియంతయు కలయజూచి తిని. ఆమూలను ఎవడో యొకడు ఎదుటిబల్లపై కాళ్లుంచి, మోకాళ్లపై తలనుంచుకొని నిద్ర నభినయించుచుండెను. ఇతరులు కూర్చుండుటకు చోటులేక బాధపడునపు డిట్టిద్దరిస్థలము నాక్రమించుకొని దొంగనిద్రల బోవువారిని జూచి నేనెన్నడు సహింపలేను. నేను స్వభావముచేత తగవులమారిని కాకున్నను ఇట్టివారినిజూచినపుడు నారక్త ముడికిపోవును. వారికి బుద్ధిచెప్పనిదే నే నూరకుండను. ఆహారుచున్న వాడెవడో హిందూస్థానపువాడని నేననుకొంటిని. నేను పరిభవించిన ప్రయాణీకులలో పెక్కు రాదిక్కువారే. వాని పొడవగుకాలు నేతులు మిక్కిలిసన్నమై వికారముగనుండెను. ముఖము నా కగపడలేదు. కాని యొట్టిని పీచువెండ్రుకలు భుజములపై బడియుండెను.

నేను, కూరుచున్నవారిమోకాళ్ల రాచుకొనుచు తిన్నగ వాడున్నచోటునకు బోయితిని. వానిభుజముపై దట్టి కాళ్లుచింపుకొమ్మంటిని. వానిశరీరమున పలిమెడు కండయైనలేదు. వట్టి యెముకలకుప్ప. వా డొకమూల యొదిగి కూర్చుండెను. నేనును వానియెదుట గూర్చుంటిని. వాడు ముఖమెత్తి అగ్నికణములవంటి చిన్న కండ్లతో నన్ను జూచెను. అందు కోపము గానుపింప

లేదు. నేను వానిముఖమువంక జూచితిని. కాలునేతుల వలెనే సన్నని పొడవైన మొగము, వానిఫాలము విశాలముగ నుండెను. అందు పెద్దయక్షురములతో “సీత” యని తెలుగున పచ్చబోసియుండెను. నాయనుభవమున పచ్చబోయించుకొన్నవారి నెందరనో జూచితిని. సోలుజారు లనేకులు చేతులపై నను, వక్షమునందును, తొడలయందును బొమ్మలలో యక్షురములలో పొడిపించుకొందురు. కొందరుస్త్రీలు కన్నులవివరను సన్ననివంక గీతలు గీయించుకొందురు. కాని ముఖమున అక్షురములు వ్రాయించుకొన్నవానిని జూచుట నాకిదియే మొదటి సారి. ఆభాష తెలుగుగుటచే వాడెవడో యాంగ్రుడని నే ననుకొంటిని. వానితోమాటలాడి వాని వృత్తాంతమును దెలిసికొనవలెనని నాకు కుతూహలము గలిగినది. పలుకరింప సంశయించుచుండగానే వాడు పొడిదగ్గు దగ్గుచు ప్రక్కజేబులోనుండి రెండుబీడిలను లాగి, నా కొకటిచ్చి తానొకటి నోటనుంచుకొని నిప్పంటించుకొనెను.

బండి వేగముగ బోసాగెను. వాడు కూరుచున్న కిటికీనుండి మిక్కుటముగ గాలి విసరుచుండెను. వాడు నన్ను జూచి “చలిగానున్నది. ఈకిటికి దింపిన మీక భ్యంతరము లేదుగదా?” యని దగ్గుచు నన్నడిగెను. పాపము, వీడెవడో దీర్ఘకాలమునుండి రోగపీడితుడు. ఇట్టివానితో తగవులాడదలంచితినిగదా యని నాకే సిగ్గయినది. కిటికీ నేనే మూసితిని. “నీకవసరమైన కాళ్ల బల్లపై నుంచుకొమ్ము. నేను నిలువబడియుండ గలను.” అని నే నంటిని. వాడందులకు వలదని నవ్వుచు తలద్రప్పెను. మాకిరువురకు మైత్రి గుదిరినది.

వానినడుగకయే వానికథ కొంత నా కిట్లు బోధ పడినది. “వీడెవడో పిన్నవయసుననే తన శ్రేమకు పాత్రురాలయిన భార్యను గోలుపోయినాడు. అప్పటి

నుండి మనసుతోడి శరీరస్థితిగూడ స్వస్థత చెడినది. పాప మా భార్యేరు ముఖముననే అచ్చొత్తించుకొన్నాడు." అనుకొంటిని. ఆవిషయమై ప్రశ్నించిన వాని హృదయాంత తాళమున ఘనీభవించియున్న వ్యథను బలవంతముగ పెకలించినవాడ నగుదునేమోయని భయపడితిని. కాని నాసంశయము తీర్చుకొనవలయునను కోరిక ఆభయము నడచివైచినది. "సీత నీ భార్యయా?" అని మెల్లగ ప్రశ్నించితిని. వాడు త్రుళ్లిపడెను. "ఆ-మాసీత - మాసీత - మాచెల్లెలు - మా సీత" యనుచు వ్రేళ్లతో ముఖముపైని యక్షరములను దడవికొనెను. పాప మాపిరి ద్రిప్పుకొనలేక చాలనేపు దగ్గుచుండెను. నాయూహ




"మాసీతచేయి.....నాదేహమంతయు ప్రాకిపోయినది"

పొరబాటు. వీడెవడో కనుగొనవలెనను ఆశ నాకు ప్రబలెను. ఈమాటు "మీదేయూరు" అని నేనడిగితిని. వాడు నామనసులోని తహతహ నప్పుడే గుర్తించి మెల్లగ నవ్వినాడు. "నాకథ మీకు విసుగు బుట్టింపనట్లయితే చెప్పెదను" అనుచు మరొకబీడి కాల్చుకొని గుండెలూడిపడునట్లు దగ్గినాడు. కొంతనేపటికి తెప్పరిలి నావంకజూచి యిట్లు ప్రారంభించినాడు :

నేను, నేనేప్పునపు మమాసీత ఓదార్పుమాటలు చెప్పుకొను వారము. కాలక్రమమున మాతండ్రిమాట కొంతమరచి తిమి. మాసీత తేనెలొలుకు పాటబాడుచు వీణెమీటు చుండెడిది. నాకు చిత్రలేఖనముపై నభిలాష మెండు. దినమంతయు మాసీతసంగీతము నాకర్ణపుటముల బగుచుండెడిది. చిత్రలేఖనమునకును బురికొల్పుచుండెడిది. నేను వ్రాసిన చిత్రపులను జూచి మాచెల్లెలు సంత

"మా సీత నేను బుట్టిన ఆరేండ్లకు బుట్టినది. దాని పుట్టువు, నాతల్లిమరణము ఒకనాడే సంభవించినవి. మా తండ్రిది వైద్యవృత్తి. మమ్ముల నిరువురను తల్లి లేమి దెలియనట్లు సాకినాడు. నాకిరువది యేండ్లు వచ్చినవి. బి. యే. చదువుకొనుచుంటిని. మాతండ్రికి జబ్బుచేసినది. ఎన్నియో చికిత్సలు జేయించితిమి. కాని యేమిలాభము? మాసీత, నేను మిగిలితిమి. మాసీతచేయి నా చేతిలోనుంచి మాతండ్రి, మాటరాక నావంక జూచిన కడపటిచూపు నా దేహమంతయు ప్రాకిపోయినది; నాగుండెలో నిమిడిపోయినది. నేను పెద్దపెట్టున ఏడ్చితిని. మాసీత... మాసీత నన్నూరడించినది. అదియేడ్చునపుడు



"నేను వ్రాసిన చిత్రపులను.....సంతసించుచుండెడిది."

సించుచుండెడిది. ఇట్లానందమయముగ రెండేండ్లు గడచిపోయినవి. ఒకరిభావముల నొకరము చూపుల లోనే గుర్తెరుగువారము. నాకు గిట్టనిపని మాసీత కసహ్యము. దానికిష్టములేనిమాట నాకును అట్లే. మాకిరువురకును దేహములేరెండు. ఆత్మ ఒక్కటియే. మాసీత బంగారము. నేను వెలిగారము ”

సాపము, వాడు ప్రయాసముతో దగ్గు నాపుకొను చుండెను. శుష్కించిన వానివక్షము క్రిందికివీదికి నెగురుచుండెను. వానిప్రక్కనుంచికొనియున్న గొట్ట ములోని తేనీటిని నాలుగు గ్రుక్కలు ద్రాగి మరల నారంభించెను.

“ఇట్లెంతో కాలము జరుగలేదు. రెండేండ్లే అయినది. నాకొకనాడు జ్వరము వచ్చినది. మాసీతకు ప్రపంచమే మునిగినట్లుండినది. దాని పరితాపము చెప్ప నలవి గాదు. ఆ పాపిష్టి జ్వరము త్వరగా వదలినది గాదు. ఇరువదిరోజులు నన్ను వేధించినది. టైఫాయిడుజ్వరము. మాతండ్రిదగ్గర పనినేర్చుకొనినవా డొక కుఱ్ఱవైద్యు డుండెడివాడు. వానికి మాపై మిక్కిలి యభిమానము. వాడు నన్నునుదినము జూచుచు, మందులిచ్చుచు, మా సీతకు ధైర్యము జెప్పుచు నుండెడివాడు. ఎట్లో ఆ గండము దప్పినది. అప్పుడే చచ్చియుండిన నేబాధయు లేకయుండెడిది. కాని మనయిష్టమా? నాకు జ్వర సీడ పోయినది. కాని నాదేహపుకండలు, నెత్తురు దానితోటే పోయినవి. ఇట్లే అస్థిపంజరమునై మంచాన బడియుంటిని. మాసీత నాకుజేసిన యుపచర్యలు చెప్పిన దీరునవిగావు. ఆబిడ్డ నాకంటె నారేండ్లు చిన్నది గదా. ఆహా! ఏమి దానియొర్పు. ఆబిడ్డప్రేమ. రెండు మాసములు మాసీత నిద్రయెరుగదు. తా నెప్పు డన్నము దినునదో దేవునకెరుక. ఎప్పుడు నాప్రక్కనే యుండు నది. అబ్బా! ఆబిడ్డపరిచర్యలు ” అని ముఖము వంచు కొనెను.


రెండునిమిషములు వానినోట మాటరాలేదు. పొరలివచ్చెడు దుఃఖముతో బోరాడుచుండెను. పిదప తలయెత్తి నన్ను జూచెను. వానిముఖము నెత్తుటిముద్ద

వలె నుండినది. “మీకు విసుగు బుట్టుచున్నదా?” అనెను. నే నందుకు ప్రత్యుత్తరమియకయె, “తర్వాత, తర్వాత?” అంటిని. మరొకబీడి వెలిగించుకొని వా డిట్లు సాగించెను :

“మాసీత మొక్కనిదేవతలు లేరు. అదిచేయని పరిచర్యలులేవు. కాని నాదేహమునకు బలము కలుగ లేదు. నే నెప్పటివలె కాజాలనని నా కనుమానము కలిగినది. ఒకనా డాకుఱ్ఱవైద్యుడు నాదగ్గరనుండెను. మాసీత నేనోపనిమీద లోనికిబంపి, వానిని నాయథా ర్థపుస్థితి దెలుపమని ప్రార్థించితిని. వాడు చాలనేపు నన్ను బరీక్షించెను. వాని ముఖలక్షణమే వానికి నాయాశలేడని తెలుపుచుండెను. చివరకు నన్ను భయ పడవలదనుచు, నాకు క్షయరోగమనియు, అద్భుతవశ మునగాక స్వస్థముగాదనియు, అయినను ప్రయత్నించెద ననియు చెప్పెను. నాశరీరము చలువలు గ్రమ్మినది. ప్రాణముబోయిన ఈహింసదీరును. నేను చావు నకు భయపడలేదు. కాని మాసీతగతి యెట్లు? నాప్రాణమెటుబోయినను మాసీతప్రాణ మెట్లు గాపాడ గలనా యనుమాట నాకు హృదయశల్యమైనది. ఆముద్ద రాలిమనసు మరెవ్వరేని హరించిన అది నన్నింతగ ప్రేమింపదు. కాని దాని హరింపగలవా డెవడు?”

“వైద్యుడు వెదలిపోయెను. నేను మాసీతను నా చెంతకు బిలచితిని. ‘సీతా! పాప మీకుఱ్ఱవానికి మనపై నెంతప్రేమ. చాలమంచివాడు సుమా! వాడులేకుండిన ఇప్పట్టున మనగతి యేమైయుండెడిదో’ యనుచు దాని ముఖము జూచుచుంటిని. దానిచెక్కుల పులకపటలి మొలకలెత్తినది. నిట్టూర్పువిడచి ‘చాలమంచివాడన్నా’ అనినది. నావెనుక మాచెల్లెలిహృదయమున నీవైద్యుని మూర్తి కొకింత తావున్నదని నేగ్రహించితిని. నే నిదే సమయమనుకొంటిని. నాచెల్లెలు పరిణయమాడిన, క్రమ క్రమముగ వా డామెహృదయమును లోజేసికొనును. నాభౌతికశరీర మీలోకపు మట్టిలో గలిసినను మాసీత జీవితానందమునకు మరియొకపట్టుగొప్పు జిక్కును. మాసీత సుఖముగ నుండునుగదా యనుసంతోషము నా కపరిమితమయ్యెను. ‘సీతా’ అంటిని. మాసీతకు నా

హృదయములోని యోచనలన్నియు, 'నే ననబోవుమాట కొని కూరుచుండెను. వాని కాయాసము కొంత లన్నియు ముందే తెలిసెనేమో. 'అన్నా! నీవెనుకటి తగ్గినది. మరల కథ సాగించెను.



“అన్నా! నీవెనుకటి.....ప్రవర్తించెదను అనెను.”

“ఆనాటినుండి దాని పెండ్లిప్రస్తావనమే మానితిని. నా యాశాలతను మా సీత మొదటిలోనే త్రుంచివేసినది. మరి పెండ్లాడ దని తెలిసి మరల ఆమాట యెందుకని నే నామెను హెచ్చరింపనే లేదు. సీత ప్రేమను నాపై నుండి మరలించుటకుమాత్ర మహర్షి శలు యోచించు చుంటిని. మాసీత మరియొకని ప్రేమించి నన్ను మరచుమాట యసాధ్యము. ఇంకొకని మాటలేకయే న న్నామె ద్వేషించున శ్లేల చేసికొన రాదు అని నాకు తోచినది.

దానను నేను. అన్నిటిలోనశ్లే ప్రవర్తించెదము' అనెను. నా కాబిడ్డమాటలకు నవ్వు, దుఃఖముకూడ వచ్చెను. పాపము! మాసీతకు నాలోగతత్వము తెలియదు. కాటికి కాళ్లు జూచిన నా కేమిపెండ్లి. వైద్యుడు నాబా డ్యము కుదురదన్నమాట సీతకు జెప్పవలె ననుకొంటిని. కాని ధైర్యముచాలలేదు. మాసీత గుండె వ్రీలదా ఆమాటవిన్న!”

వాడెన్నడో నన్ను మరచినాడు. బయలు జూచుచు తన కథను జెప్పకొనుచుండెను. చివారున నన్ను జూచి, “అయ్యా, మీరింకను వినుచున్నారా? మీకు విసుగుజనించుటలేదా? వారివారి జీవితములు వారివారికి విపరీత సంఘటనములుగ దోచుట సహజము. కాని మరియొకరి కందేమియు చవియుండదు” అనెను. “అట్లు గాదు, చెప్పుము, పిదప మీసీత నేమిజేసితివి?” అని యంటిని. “ఏమిజేసితిని, కల్లకాదుజేర్చితిని. నిర్భా గ్యుడను” అనుచు తేనీటిగొట్టమును మరల నోట జెట్టు కొనెను. కొన్నినిమిషములు మోకాళ్లపై తలయుంచి

ఇది నాచేతిలోనిపని. ఆనాటినుండియు మాసీత నూరక కసరుచుంటిని. కండ్లుఝముచుంటిని. నానోటికి వచ్చి నటుల ప్రేలుచుంటిని. కాని మాసీత కంతకంతకు ప్రేమ హెచ్చగుచుండెను. దానిముఖమున ద్వేషచిహ్నములు మచ్చునకైన లేవు. పొంగిపారలేడి ప్రేమప్రవాహము నాపుకొని, కఠినముగ దిట్టుట వ్యాధిగ్రస్తుడనగు నా కెంత కష్టముగ నుండియుండవలెనో యూహింపుడు. ఎంతయోప్రయత్నించితిని. నాకోరిక కొనసాగలేదు. మాసీత యెవ్వరిని ద్వేషింపలేదు. నన్నెట్లుద్వేషించును?

“ఒకరాత్రి చాలప్రాద్దయినది. నాకు నిద్ర బట్టలేదు. నేను నిద్రించితినిని పాపము మాసీత ప్రక్క గదిలో బరుండి నిద్రబోవుచుండినది. నేనూరకపరుండి యేమేమో యోచించుచుంటిని. ఏమోయననేల. మాసీత మాటతప్ప నాకిం కేయోచన యున్నది. ఆరాత్రి ఒకశ్లో మాకృత్తుకథలు నాతలపునకు వచ్చినవి. తటాలున నా కేదో యూహ స్ఫురించినది. రోగికి యూహలకు కొదువా? అందును నేను చదువుకొనినరోగిని. నేను

మంచముబట్టుకొని లేచితిని. తిన్నగప్రాకిపోయి నా పెట్టెదరచి ఒకబాకు చేతికి తీసికొంటిని.”

“ ఏమీ ! మీసీతను నీవే చంపితివా ? ఎందుకు ? ”

అనుచు నే నాశ్చర్యచకితుడ నైపోతిని. వాని కాప్రశ్న వినబడలేదోమో, వాడందుల కు త్తరమే జెప్పలేదు.

“గోడబట్టుకొని మాసీత పరుండియున్న గదిలోనికి వెళ్లితిని. చిన్నదీపపువెలుగున ఆబిడ్డ కాళ్లుచేతులు ముడిచి కొని నిద్రబోవుచుండెను. దానిప్రక్కను నిలుచుండి

మును జయించి మృత్యువున కెదురు నూచుచుండెదను అని నాలో నే మప్పొంగిపోవుచుంటిని.

“ మాసీత లేచి మెల్లనికంఠముతో, “అన్నా! నన్ను పిలచిన నేను రానా ? నీ వింతమార మెందుకు నడచివచ్చితివి ” అనెను. నా శరీరము నిడువెండ్రుక బెట్టినది. నాయూహకు మాసీతప్రవర్తనకు, ద్వేష బుద్ధికి నాకు నున్నంతమారమని నాకు దోచినది. కాని నాయత్న మంతటితోనే మానలేదు. క్రోధఘూర్ణిత



దృష్టితో మా సీతను జూచి యిట్లుంటిని : “నేను నిన్ను జంపవచ్చితిని. నీయునికి నా కసహ్యకరముగనున్నది. నా జీవితము నరకప్రాయ మగుచున్నది. నిన్ను జంపిన గాని నాకు శాంతిలేదు. నిన్ను పొడిచివేతును” అంటిని. మాసీత కీమాటలు వినబడినవో లేదో, అది నన్ను తిన్నగ బట్టుకొని కూర్చుండబెట్ట యత్నించు చుండెను. “ఇంతమారము నడచివచ్చితివా అన్నా. నన్ను బిలువకూడదా. నేను రానా ” అని గొణుగుకొను చుండెను. నాగుండె కర్ర కడుపులోనికి వేడిబొట్టుగ

“దానిప్రక్కను నిలుచుండి.....గట్టిగ దగ్గితిని.”

బాకు పైకెత్తిపట్టి, గట్టిగ దగ్గి తిని. అది బెదరిపడి నన్ను, నాబాకును చూచినది. నిప్పులు రాలు నాకండ్లను జూచి నది. నాకోరిక నెరవేరుచున్న దనుకొంటిని. మాసీత భయకంపితయై కేకలువేయును. నేను తన్ను నిద్ర పట్టున జంపవచ్చిన రాక్షసుడనని తలంచును. తన తోబుట్టుతనమును, అపారప్రేమను, సర్వత్యాగమును తృణీకరించి తనప్రాణమునకే ఎసరుబెట్టిన అమానుష వ్యక్తినిగ భావించి నన్ను ద్వేషించును. మాసీత నన్ను ప్రేమించుట మానునుగదా. నా కింకేమి కావలయును. పిదప నే నెంతత్వరగ జచ్చిన నంత మేలు. సంసార

దిగజారుచున్న ట్లుండెను. నేను కుమిలిపోవుచుంటిని. నాదేహ మదరుచుండెను. కాని నానాటకము నప్పుడే ముగింపలేదు. ‘నిన్ను నేనేల పిలువవలయును ? నీవు చావవలయును. లేకున్న నేను బ్రతుకను.’ అని నేను బిగ్గరగ నంటిని. మాసీత కీ విపరీతప్రవర్తనము బోధపడ లేదుగాబోలు. పాపము అమాయిక గద్గదస్వరముతో, “అన్నా, నీకు నాపై ప్రేమ లేదా?” యని అడిగెను. ఈప్రశ్నకు నాకప్పుడే వాడిగ్రొడ్డటివేటువంటి ప్రత్యుత్తరము స్ఫురించినది. “ప్రేమగాదు. నీపై నాకెన్నడు ప్రేమలేదు. కాని మోహము, నాకోరిక అమానుషము,

పైశాచము. కావుననే నిన్ను జంపి హాయిగ నుండెదను." అంటిని. ఈ రక్కసిబొంకు నాకెట్లు స్ఫురించినదో నాకే తెలియదు. మాసీతకు నాకు యెడబాటున కిక తడవుండదని నాకొకవిధమగు సంతోషము గలిగినది. ఈ మర్త్యప్రపంచమున నాపిశాచముఖ మింక మాసీత జూడదు. నాకు కావలసిన దదే గదా.

“మాసీత, కూర్చొనియున్న నన్ను దానిమంచముపై పరుండబెట్టినది. దానివంకనే కన్నార్పకజూచుచుంటిని. మాసీత నా ప్రక్కను గూర్చున్నది. వ్రేళ్లతో నాతలనెంట్లుకల దిద్దుచు ‘అన్నా’ అనినది. నామెదడెవరో యినుపగరితెలతో కలియబెట్టినట్లు నాతలలో బాధగలిగినది. ఒక్కనిమిష మట్టే యుండి వీణెను దీసికొని యేదో పాడ నారంభించినది. నా నాటక మయిపోయినది. మాసీత క్రేమతత్వము నా కందరానిది. అది విరుగనేరనిది. లజ్జచేతను, అలతచేతను నేనుకన్నులుమూసికొంటిని. నామనసు దాని పాటపై కెగబ్రాకెను. అట్లే వినుచు నిద్రబోయితిని. ఉదయము కన్నులుచెరచుసరికి నాబాకు నాగుండెలపై బడియుండెను. మాసీత, వీణెపై నుంచికొనినా ప్రక్కలోనొదిగియే నిద్రించుచుండెను.”

వానికంతభయని మారిపోయినది. వానిహృదయమున నెక్కడనో తూటుబడి అందుండి మాటలు కారుచున్నట్లు నాకు దోచినది. పాపము. వానికి మరలదగ్గువచ్చెను. ఈమార్తె దారునిమిషములు బాధతో దగ్గును. వానినోరు నెత్తుటిమయమైయుండెను. మరల తేసీరు ద్రాగెను ‘మీకెందుకులెండియూ పాడుకథ, నిలిపెదను’ అనెను. నానోట మాటరా లేదు. గొంతుకలో నేదో యడుపడినది. సాగింపుమని సంజ్ఞజేసి వానిముఖమునే జూచుచుంటిని. వానివలెనే మోకాళ్లపై గడ్డముంచుకొని గడగడ వడకుచుంటిని.

“ఆరాత్రి పాడునాటక మంతటితోనే ముగిసినది. మేమిరువురమును దాని నొకదుస్స్వ

ప్నముగ భావించి స్మరింపనేలేదు. మాజీవిత ప్రవాహమున కానాటి కథ యొక అంతరాయము గాలేదు. వల్లకాడైన వైద్యులమాటల కేమి? నారోగము కుదురగూడదా? నేనొక వేళ బ్రతుకగూడదా యనునాశ నాలో సంకురించినది. ఆ నాటినుండియు నారోగము తగ్గసాగినది. నాదేహము స్వస్థమగుచున్నదని నాకే తెలియుచుండినది. మాసీతసంతోషము చెప్పవలయునా? వైద్యు డెప్పటియట్లు దినమునకు రెండుమారులు వచ్చుచుండువాడు. మేమిరువురమును మాట్లాడుకొనుచుండగ, మాసీత దూరమున పాడుచుండెడిది. వైద్యునకు నాయారోగ్యాభివృద్ధి యొక గర్వకారణముగ నుండెడిది. ప్రాణము నాదైనను, కృషి మాసీతదైనను, ఖ్యాతి వైద్యునిదిగదా! వానిని చూచినపుడెల్ల తనచేతగానితనముచే వాడు లేనిరోగము నాకారోపించినాడుగదా యని మాత్రము వానిపై కొంత ఆసహ్య పడుచుండెడివాడను. కాని వాడేమిజేయగలడు? వాడును అందరివైద్యులవంటివాడే.

“ఇట్లు కొన్నాళ్లుగడచినవి. నేను ప్రతిఉదయమున మాసీతతో గూడ కొంతమూరము నడచివచ్చుట వాడుకజేయుచుంటిని. వైద్యు డప్పుడప్పుడు మమ్ముగలసి



“మమ్ము కడగంట.....గుసగుస లారంభమయినవి.”

కొనుచుండెడివాడు. మేము నడచుచున్న పుడు మాయూరి వారు గుంపులుకూడి మమ్ము కడగంటజూచుచుండెడి వారు. గుసగుస లారంభమయినవి. రచ్చకొట్టములలో మాదే ప్రస్తావన. స్వల్పలుగదా. సీతకు వైద్యునకు స్నేహ మనువదంతులు తలజూపినవి. అవి ప్రబలి నా చెవికిగూడ సోకినవి.

“ ఆకుఱ్ఱవాడు మాయింటికి పలుమారు వచ్చుటకు మాసీతయే కారణమని వా రనుకొనిరి. మాసీతగుణము నే నెరుగనా? నా కేయనుమానమును లేదు. కాని యీ వదంతులు నన్ను కలవరపరచి బాధించినవి. నిష్కళంకమగు మావంశగౌరవ మిట్లు వమ్ముపాలగుచుండుట నేను భరింపలేకపోతిని. నా మనోవ్యభ అంతకంతకు హెచ్చుచుండెను. ఈ తెలివితక్కువకుఱ్ఱవాడు మాయింటికివచ్చుట మానగూడదా? మాసీత వానితో ప్రసంగములు చాలింపగూడదా? కాని యెట్లుచెప్పగలను? నా దేహవ్యాధి కుదిరినది. కాని ఈ క్రొత్తమానసిక వ్యాధి ప్రబలినది. వైద్యునిపై నిష్కారణద్వేషము, మాసీతపై కోపము నాలో బొడమాపుచుండినవి.

“ కొన్ని మాసము లట్లే గడచినవి. ఉదయమున మాసీతను వెంటబెట్టుకొని బయటబోవుట మానినాను. అదేదో యింటిపనులు చూచుకొనుచుండెడిది. రెండు వేళల మరికొందరు స్నేహితులతోకలిసి షికారువెళ్లుచుంటిని. వారందరు నాతోటి చదువుకొన్నవారు. నాశ్రేయోభిలాషులు. మా వంశమున కాపాదించిన యీ కళంకమునకు వారిలోవారు కుందుచుండిరి. మాసీత దోషియని వారి నమ్మకము. నాతో ఆవిషయము మాట్లాడ జంకుచుండిరి. కాని కొన్నాళ్ల కాప్రస్తావన మెట్లో పైకివచ్చినది. ఆనాడంకురించిన వదంతులు నేడు శాఖోపశాఖలతోటి పెద్దమానులయినవని నేను చింతించితిని. నా మిత్రులలోకొందరు నాబుద్ధిమాంధ్యమునకు నన్ను నిందించిరి. కొందరు వైద్యుని బెదరించి యింటికి రానివ్వకుండ జేయుమనిరి. మరికొందరు సీతను మందలించమనిరి. వీరందరును నన్ను ప్రేమించి నాగౌరవాగౌరములు వారివిగ భావించువారలే. వారి యుపదేశ

ములు నాకు విపరీతముగ దోచలేదు. మరి నాకుటుంబము నపవాదకళంకితముగావించుట కావైద్యుడెవడు? వానిని రేపే తరిమివేసెదననినిశ్చయించుకొంటిని. నాచేత గానితనమునకు నాకే రోతబుట్టినది. ఇన్నాళ్లుచకుండుట కెంత తెలివితక్కువవాడను. నామిత్రు లిండ్లకుబోయిరి. బాగుగ చీకటిపడినది. నేనొక్కడనే కూర్చొని, ఉదయముననే వానితో నాడవలసిన మాటలపదకము గూర్చికొనుచుంటిని. ప్రొద్దుపోయినది. మెల్లగలేచి యింటికివెళ్లితిని. వీధిగుమ్మములోనికే మాసీతవీణెస్వని వినవచ్చుచుండినది. కాని నాచిత్తమెక్కడనో యుండినది. నాశ్రవణపుటముల బడిన దానిరాగము నాహృదయమును ప్రవేశింపలేదు. నామనోవేదన నడంపలేదు. అట్లే యింటిలోనికి బోయితిని. మాసీత బాలసరస్వతివలె వీణెమీటుచు మెలమెల్లగ బాడుచుండినది. వైద్యు డామె సమీపమున పరవశుడై కూర్చొనియుండెను. వారి నిరువురను జూచుసరికి నాలో నేదో అగ్నిపర్వతము పగిలినట్లయ్యెను. నాసరము లొక్కమారుగ తెగి వ్రేలాడుచున్నట్లు నాకు దోచెను. వారిరువురును నన్ను జూచిరి. చిరునగవులతో నాకు స్వాగతమిచ్చిరి. నేనోర్పుకొనలేకపోయితిని. పరువెత్తి నాబాకు తీసికొంటిని. ఏమిమాటలంటినో నాకు తెలియదు. అవి నాకు తెలిసిరాలేదు. కాని వైద్యునిపై కురికితిని. మాసీత నా కడ్డమువచ్చినది. నాచేయి పట్టుకొని, “ అన్నా, అన్నా ” అనినది. నా కామె చేతిస్పర్శ ముండ్రపాదవలె దగిలినది. ఆమెపిలుపు నన్నెగతాళిజేసినట్లుండినది. అయ్యా! ఆబాకుతో మాసీతను ఈచేతితో బాడిచితిని. మాసీత నేలపై వ్రాలిపోయినది.

“ నాకేమియు దోచలేదు. నలుప్రక్కల వెదకితిని. వైద్యుడు పలాయితుడైనాడు. నేను వానివెంట బడితిని. కొంతదూరము పరుగిడితిని. వాని జూడ లేదు. మాసీతను పొడిచినానని నాకప్పుడు తెలిసినది. పరుగు పరుగున ఇంటికి వచ్చితిని. మాచెల్లెలు నెత్తుటిమడుగులో బడియుండెను. నావంక కన్నార్పక చూచినది. నేనేమియుదోపక అట్లే నిలుచుంటిని. ఆమెనోట మాట రాలేదు. ఆమె ప్రేమమయమగుదృష్టి ‘ అన్నా ’ యని

నన్ను పలుకరించుచుండెను. ఆమెచూపులో ఆనాటి మాతండ్రిచూపు నా కగపడినది. అదియే మాకడసారి చూపు. నాచెల్లెలు. మాసీత. ”

వానిమాట లాగిపోయినవి. నాకన్నులు మాతలు పడినవి. అట్లెంతనేపుంటిమో నేనెరుగను. చివరకు నా మిత్రుడు నన్ను తట్టి, ‘నిద్రబోవుచున్నారా?’ యనెను. కండ్లుమూసికొనియే ‘లే’ దని తలయాడించితిని.

“నే నార క్తసి క్తమగు బాకుతో పరుగెత్తి న్యాయ స్థానములలో నాఘోరాపరాధము వెల్లడిజేసితిని. వారు నన్ను బందిఖానాలోనుంచిరి. విచారణ ప్రారంభించిరి. నేనపేక్షించునది చెరసాలగాదు, మరణము. వీలయిన చిత్రవధ. నేనొప్పుకొనిన నేరమునకు యీవిచారణ లెందుకో యీపశువులకు. పలుదినములు విచారించిరి. పుస్తకముల దిప్పిరి. వీరితలలలో లేని దీపుస్తకములు దిప్పిన కనుబడునా? వారిలో నొకడు, నాపై హత్య నిందారోపణముజేసి వెనుకకు ముందుకు నూగుచు, కొన్ని దినములు మాట్లాడెను. పెద్దకుర్చీలోని పెద్ద జంతువు తలపంకించి వినుచుండెను. నే ననేకమారులు వారి గాడిచెవులలో దూరునట్లు ఎలుగెత్తి ‘నేను మా సీతను జంపుకొన్నానండ్రా; నన్ను చంపండి’ అని అర చెనువాడను. బెదరిన గొట్టెలవలె నావంక జూచెడి వారలు. మరొక డెవ్వడో లేచినాడు. నాది తప్పుగాదని వానివాదము. వాని వాదధోరణి తెలిసి, “ఛీ! ద్విపాద పశువా. నిన్నీ కూతలు కూయుటకు వేరంటము బిలిచి తినా” యంటిని. వా డందరిలో అన్నిమాటలుబడి, పెద్దకుర్చీవానితో “చిత్తగించండి, దేవరా. వీడు పిచ్చివాడు. బుద్ధి స్వాధీనమున లేనప్పుడు చేసిన నేర మొక నేరముగాదు.” అనుచు పుస్తకములు విసరివిసరి త్రిప్పెను. రాళ్లుగరగునట్లు వాదించెను.

“ఇట్లుండగా, ఒకనా డొకదొరలగుంపు నన్ను జుట్టుకొన్నది. నాచేతులు, కాళ్లు, తల, మెడ, అన్ని పరీక్షించి నాకు పిచ్చియని తీర్మానించిన దీబృందము. ఉన్నాదవై ద్యశాలలో నన్ను బనవైచినారు. ఆదొర్భా గ్యులు నా గొంతులో మందుపోసెడివారయ్యా! నా కేమిరోగమనియో వారియుద్దేశ్యము. మూడేండ్లల్లె పడి యుంటిని. ‘నాకు పిచ్చి లేద’నిన ‘అదియే ఒకవిఃమగు పిచ్చి’ యనెడివారు. నే నూరకుండిన మానవుబిచ్చి. మాటలాడిన వాగుడుపిచ్చి. ‘పిచ్చినక్కలారా! మీపిచ్చి కేమి పేరోయా’ అనుకొని నాలో నవ్వుకొనెడివాడను. నాకు చావైనను బ్రమకైనను ఒక్కశ్చేయయినది. చెరసాల, వైద్యశాల నాకొక్కటిగనేయుండినవి. మొన్న ఉదయమున మరల ఆదొరలగుంపు నా గదిలో జొరబడినది. ఒక్కొక్క అవయవ మొక్కొక్కడు బట్టి పరీక్షించిరి. పిచ్చి కుదిరినదట. మరి వారిదో, నాదో! కొంతనే పేదో కిచకిచలాడుకొని నన్ను వెళ్లి పొమ్మన్నారు. ఆందుకే వెళ్లిపోతున్నాను” అని మెల్లగ లేచెను.

స్తేషనురెక్కలు వంగలేదేమో. బండి మధ్య దారిలో నాగినది. అతడు బండి దిగుచుండెను. నేను లేచి, “ఇది స్తేషనుగాను. కారడవి. చీకటి. దిగకు. దిగకు. నీ వెచ్చటికి వెళ్లవలె” నంటిని. వా డాచీక టిలో నా కనుపడలేదు. గాఢాంధకారమును చీల్చు కొని దూరమునుండి, “మా సీతవద్దకు” అను ధ్వని నా గుండెలో జొరబడినది.

బండి కదలివది. ఇదియంతయు నిజమా, లేక కల యాయని నే నాశ్చర్యపడుచుంటిని. వాడు మొదట నాకిచ్చినబీడి నాచేతిలో కమలిపోయియుండినది.